



गरवी गुजरात

RNI No.: UPHIN/25/A1697

GARVI GUJARAT

लखनऊ से प्रकाशित दैनिक

वर्ष : 01

अंक : 096

दि. 04.08.2025,

सोमवार

पाना : 04

किंमत : 00.50 पैसा

EDITOR : ASHWANI KUMAR Regd. Office: TF-01, Nanakram Super Market, Ramnagar, Sabarmati, Ahmedabad-380 005. Gujarat, India.

Phone : 90163 33307 (M) 93283 33307, 98253 33307 • Email : garvigujarat2007@gmail.com • Email : garvigujarat2007@yahoo.com • Website : www.garvigujarat.co.in

एक ही दिन में पीएम मोदी और गृहमंत्री शाह ने राष्ट्रपति मुर्मू से कीं अलग-अलग मुलाकातें, सियासी अटकलें तेज

(जीएनएस)। प्रधानमंत्री नरेंद्र मोदी ने शनिवार को राष्ट्रपति भवन पहुंचकर राष्ट्रपति द्रौपदी मुर्मू से मुलाकात की. इस मुलाकात के कुछ ही देर बाद केंद्रीय गृहमंत्री अमित शाह भी राष्ट्रपति से मिले. इस मुलाकात के बाद सियासी हलचल बढ़ गई है. राजधानी दिल्ली में स्थित राष्ट्रपति भवन में प्रधानमंत्री नरेंद्र मोदी ने राष्ट्रपति द्रौपदी मुर्मू से मुलाकात की है. इस मुलाकात में क्या चर्चा हुई, इसकी जानकारी आधिकारिक तौर पर सामने नहीं आई है. लेकिन दोनों की मुलाकात को बेहद अहम माना जा रहा है. यह प्रधानमंत्री की यूनाइटेड किंगडम और मालदीव की हालिया यात्रा के बाद राष्ट्रपति से पहली

मुलाकात थी. प्रधानमंत्री के मुलाकात के बाद केंद्रीय गृहमंत्री अमित शाह ने भी शनिवार शाम को राष्ट्रपति मुर्मू से मुलाकात की.



प्रधानमंत्री मोदी और गृहमंत्री शाह की मुलाकात ने सियासी गलियारों में हलचल पैदा कर दी है. यह मुलाकात ऐसे समय में हुई है जब उपराष्ट्रपति के चुनाव के लिए प्रक्रिया शुरू हो गई है.

चुनाव आयोग ने एक अगस्त को

उपराष्ट्रपति के चुनाव के तारीखों का ऐलान किया है. उपराष्ट्रपति के चुनाव के लिए 9 सितंबर को वोटिंग होगी.



हुआ था पद

21 जुलाई, 2025 को जगदीप धनखड़ ने भारत के उपराष्ट्रपति पद से अपने स्वास्थ्य कारणों का हवाला देते हुए इस्तीफा दिया. मानसून सत्र के पहले दिन की समाप्ति के बाद उन्होंने अपना इस्तीफा राष्ट्रपति मुर्मू को सौंपा

था. दूसरी ओर, बिहार में चुनाव आयोग द्वारा चलाए जा रहे स्पेशल इंटेंसिव रिवीजन (रकम) प्रक्रिया को लेकर विवाद चल रहा है. इस प्रक्रिया को लेकर लगातार विपक्ष सवाल उठा रहा है. इस मुद्दे को लेकर संसद के दोनों सदनों में विपक्ष चर्चा चाहती है, लेकिन सरकार चर्चा करवाने के लिए तैयार नहीं है. इसी कारण संसद का कामकाज प्रभावित हो रहा है.

फिलहाल प्रधानमंत्री मोदी और गृहमंत्री शाह की राष्ट्रपति मुर्मू से मुलाकात का असली कारण अब तक पता नहीं है. हालांकि, मुलाकात ने राजनीतिक गतिविधियों को और तेज कर दिया है.

सीकर प्रदर्शन केस में बड़ा फैसला: सांसद अमराराम समेत 20 लोग आरोपमुक्त, कोर्ट ने माना-आरोप साबित नहीं

(जीएनएस)। राजस्थान की छात्र राजनीति और सियासी आंदोलनों में अहम माने जाने वाले 2019 के सीकर धरना-प्रदर्शन प्रकरण में अदालत ने आज दो अगस्त 2025 को एक अहम निर्णय सुनाया है। सीकर की अपर जिला एवं सत्र न्यायालय संख्या-1 ने मौजूदा सीकर सांसद अमराराम, पूर्व विधायक बलवान पूनिया समेत 20 आरोपियों को सभी धाराओं से बरी कर दिया है। सीकर न्यायालय ने माना कि अभियोजन पक्ष आरोपों को प्रमाणित करने में विफल रहा। यह मामला उस समय चर्चा में आया था जब सीकर में छात्रसंघ चुनाव 2019 में कथित गड़बड़ियों के विरोध में संगठनों ने सड़क पर उतरकर प्रदर्शन किया था और



समय हालात तनावपूर्ण हो गए थे। तब स्टूडेंट फेडरेशन ऑफ इंडिया की छात्राओं ने कॉलेज प्राचार्य के निरालंबन की मांग को लेकर कलेक्ट्रेट के सामने धरना दिया, जो बाद में सड़क जाम में तब्दील हो गया। पुलिस ने स्थिति नियंत्रित करने के लिए बल प्रयोग किया और लाठीचार्ज किया

गया। इसके विरोध में मार्क्सवादी कम्युनिस्ट पार्टी और उससे जुड़े संगठनों ने 16 सितंबर 2019 को एक रैली निकालते हुए दोबारा सड़क जाम किया। करीब 1000 लोगों की भीड़ थी, जिसमें नेताओं के साथ छात्र, युवा और किसान संगठनों के कार्यकर्ता शामिल थे।

सीकर पुलिस ने 17 सितंबर 2019 को इस घटना को लेकर एफआईआर दर्ज की। तत्कालीन सीकर कोतवाली थानाधिकारी श्रीचंद की शिकायत पर सांसद अमराराम, उनके भाई पैमाराम, पूर्व विधायक बलवान पूनिया, हरफूल बाजिया, रूडसिंह महला, सत्यजीत भींचर, सुभाष नेहरा, कयूम कुरैशी, विजेंद्र ढाका सहित 20 लोगों को नामजद किया गया।

चिराग पासवान ने एनडीए छोड़ने की अटकलों पर लगाया विराम, बिहार विधानसभा चुनाव के लिए अपना एजेंडा भी किया साफ

बिहार विधानसभा चुनाव 2025 में चिराग पासवान के पाला बदलने से लेकर एनडीए से अलग होकर अकेले 243 चुनाव लड़ने की चर्चा भी होती रहती है। केंद्रीय मंत्री और एलजेपी (आर) प्रमुख के बयान भी लगातार इन अटकलों को बढ़ावा देते रहते हैं। चिराग पासवान ने कुछ दिन पहले ही बिहार में बढ़ते अपराधों पर कहा था कि इस सरकार का हिस्सा होने का दुख है। हालांकि, अब उन्होंने चुनाव को लेकर अपनी रणनीति स्पष्ट कर दी है। उन्होंने एनडीए से अलग होने के दावों पर भी सफाई दी है। चिराग ने कहा है कि वह एनडीए के साथ है और बिहार चुनाव में गठबंधन मजबूती से चुनाव लड़ेगा। चिराग पासवान ने एबीपी न्यूज को दिए इंटरव्यू में कहा कि एनडीए से अलग

होने के दावों में कोई सच्चाई नहीं है। हम पूरी मजबूती के साथ चुनाव की तैयारी कर रहे हैं और एकजुट होकर संग्राम में



उत्तरों। चिराग ने एक बार फिर पीएम मोदी की तारीफ करते हुए कहा कि जब तक प्रधानमंत्री हैं, वह गठबंधन से बाहर जाने के बारे में सोच भी नहीं सकते हैं। उन्होंने यह भी कहा कि विपक्षी दलों के कुछ लोग निजी स्वार्थ की वजह से ऐसी

अफवाहें फैलाते हैं। चिराग पासवान ने कहा, 'मेरा समर्पण मेरे प्रधानमंत्री के लिए आंख मूंदकर है। जब तक मेरे प्रधानमंत्री हैं, मैं आंख मूंद कर उनके साथ हूँ। मैं NDA में था, NDA में हूँ और रहूंगा।' उन्होंने इसी इंटरव्यू में अपने महत्वाकांक्षी होने के आरोपों पर भी जवाब दिया।

चिराग पासवान ने कहा, 'जहां तक मेरे महत्वाकांक्षी होने की बात है, तो जीवन में अति महत्वाकांक्षी होना ही आपकी सफलता का आधार है। जब कोई आपके साथ नहीं होता, तब आपका आत्मविश्वास, आपका साथ देता है। मैं

मुख्यमंत्री योगी का बाढ़ प्रभावित इलाकों के अधिकारियों को राहत कार्यों में तेजी लाने के निर्देश

लखनऊ : 03 अगस्त, 2025 उत्तर प्रदेश के मुख्यमंत्री योगी आदित्यनाथ जी ने आज यहां अपने सरकारी आवास पर आहूत एक उच्चस्तरीय बैठक में वीडियो कॉन्फ्रेंसिंग के माध्यम से बाढ़ की स्थिति, आगामी पर्व एवं त्योहारों के दृष्टिगत कानून-व्यवस्था, ड्रोन परिचालन, हर घर तिरंगा अभियान तथा बेसिक शिक्षा विभाग के कार्यों की समीक्षा की। वीडियो कॉन्फ्रेंसिंग में जनपदों के प्रभारी मंत्री व वरिष्ठ अधिकारी जुड़े थे।

मुख्यमंत्री जी ने बैठक में बाढ़ प्रभावित इलाकों के अधिकारियों को राहत कार्यों में तेजी लाने के निर्देश दिये। इस दौरान उन्होंने कई जनपदों के अधिकारियों से सीधा संवाद कर स्थिति का जायजा लिया। मुख्यमंत्री जी ने निर्देशित किया कि बाढ़ प्रभावित लोगों को समय से राहत सामग्री वितरित की जाए। राहत सामग्री की गुणवत्ता व मात्रा को ण्डम चेक किया जाए। बाढ़ शरणालय में रहने वाले लोगों को पोषिक और गर्म खाना उपलब्ध कराया जाए। बाढ़ शरणालयों में महिलाओं के ठहरने के लिए उचित व्यवस्था के साथ उनकी सुरक्षा का पूरा ध्यान रखा जाए और उनके साथ रहने वाले बच्चों के लिए दूध की उपलब्धता सुनिश्चित की जाए।

मुख्यमंत्री जी ने कहा कि बाढ़ प्रभावित सभी जनपदों में कण्ट्रोल रूम 24x7 क्रियाशील रहें। जनपद से राहत आयुक्त कार्यालय को हर सूचना प्रतिदिन उपलब्ध करायी जाए। बाढ़ प्रभावित इलाकों में डॉक्टरों की टीम द्वारा स्वास्थ्य शिविर लगाए जाएं, जहां सभी का स्वास्थ्य परीक्षण करने के बाद आवश्यकतानुसार दवा का वितरण किया जाए। रेस्क्यू के लिए बड़ी नावों का इस्तेमाल किया जाए। छोटी-मझोली नावों का प्रयोग न किया जाए। कोई भी व्यक्ति जर्जर भवन में न

रहे, अविलम्ब बाढ़ शरणालय में शिफ्ट किया जाए। बाढ़ प्रभावित जनपदों में राहत कार्यों में लापरवाही बर्दाश्त नहीं की जाएगी।



मुख्यमंत्री जी ने कहा कि बाढ़ प्रभावित जिन इलाकों में कटान की समस्या सामने आ रही है, उन पर विशेष निगरानी की जाए, ताकि समय रहते लोगों को राहत दी जा सके। वहीं बाढ़ के पानी की चपेट में क्षतिग्रस्त

मकानों का तत्काल सर्वे किया जाए। इससे बाढ़ प्रभावित लोगों को आवश्यकतानुसार मुख्यमंत्री ग्रामीण आवास योजना के तहत आवास व जमीन का पट्टा उपलब्ध कराया जाए। बाढ़ प्रभावित इलाकों में जिन चीजों की आवश्यकता हो, उसके लिए मुख्यमंत्री कार्यालय को तत्काल बताया जाए, ताकि उन चीजों की उपलब्धता सुनिश्चित की जा सके।

मुख्यमंत्री जी ने कहा कि पवित्र श्रावण मास के अंतिम सोमवार के दृष्टिगत शिवालयों व मन्दिरों में दर्शनार्थियों/श्रद्धालुओं की सुरक्षा की समुचित व्यवस्था की जाए। बरसात को देखते हुए मन्दिर परिसर में कहीं भी विद्युत तार खुले न हों तथा स्वच्छता एवं साफ-सफाई की व्यवस्था कर ली जाए।

'सनातन ना होता तो जितुद्दीन हो गए होते', जितेंद्र आक्काड के बयान पर भड़के संजय निरुपम और शाइना

(जीएनएस)। राष्ट्रवादी कांग्रेस पार्टी (शरदचंद्र पवार) के विधायक जितेंद्र आक्काड ने सनातन धर्म पर एक विवादास्पद बयान दिया है जिस पर सत् तारूद्ध महायुति गठबंधन में शामिल पार्टियां भड़क उठी हैं। जितेंद्र के बयान ने राजनीतिक हलचल बढ़ा दी है। उनके विवादित बयान पर शिवसेना (शिंदे गुट) की नेता शाइना एनसी और संजय निरुपम और नेतेखी प्रतिक्रिया देते हुए विपक्षी दलों को घेरा है।

आक्काड के सनातन धर्म पर दिए बयान पर, शिवसेना नेता शायना एनसी ने कहा "विपक्ष के लिए सनातन धर्म की आलोचना करना एक चलन बन गया है। आक्काड का यह कहना कि सनातन धर्म एक 'विकृत' और 'हिंदू धर्म से अलग' विचारधारा है, उनकी अज्ञानता दशात है। ऐसे बेतुके बयान देकर वे जातिगत उत्पीड़न और सामाजिक बहिष्कार के लिए जिम्मेदार हैं।"

संजय बोले- सनातन होता न होता तो आज जितुद्दीन हो गए होते' राष्ट्रवादी कांग्रेस के नेता जितेंद्र

आक्काड पर सनातन धर्म को बदनाम करने हेतु कथित तौर पर फजी कहानियां सुनाने का आरोप है। इस पर प्रतिक्रिया में, यह तर्क दिया गया है कि यदि सनातन धर्म नहीं होता, तो वे



स्वयं अब तक शायद 'जितुद्दीन' हो जाते। सनातन का सबसे बड़ा योगदान भारत की सभ्यता, संस्कृति और परंपराओं को हजारों वर्षों से संरक्षित रखने में है। यह भी कहा गया है कि सनातनी न होते तो यह देश कब का 'सऊदी अरब' बन जाता। ऐसे में, सनातन धर्म को 'आतंकवादी' कहना घोर अहसानफरामोशी है।

जितेंद्र आक्काड क्या कहा था? गौरतलब है कि शरद पवार गुट वाली एनसीपी के विधायक जितेंद्र आक्काड ने कहा था, "सनातन धर्म ने भारत को बर्बाद कर दिया।

संक्षिप्त समाचार

ड्रोन से दहशत फैलाने वालों पर गैंगस्टर एक्ट में होगा एक्शन, सीएमयोगी की चेतावनी

उत्तर प्रदेश में ड्रोन के दुरुपयोग पर मुख्यमंत्री योगी आदित्यनाथ ने सख्त आदेश जारी किया है. उन्होंने कहा कि आतंक फैलाने वालों पर गैंगस्टर एक्ट और जरूरत पड़ने पर एनएसए लागू. बिना इजाजत ड्रोन उड़ाना पूरी तरह प्रतिबंधित होगा. सभी जिलों में निगरानी बढ़ेगी और तकनीक के गलत उपयोग पर सख्त कार्रवाई की जाएगी. उत्तर प्रदेश के कई जिलों में ड्रोन देखे जाने के बाद लोगों में दहशत फैल गई थी. उत्तर प्रदेश के कई जिलों में ड्रोन देखे जाने के बाद लोगों में दहशत फैल गई थी.



71 साल की उम्र में दिग्गज एक्टर माधन बॉब ने ली अंतिम सांस, गंभीर बीमारी बनी वजह

साउथ फिल्म इंडस्ट्री में मातम पसरा हुआ है। वेटेन एक्टर माधन बॉब का निधन हो गया है। उनकी उम्र 71 वर्ष थी। 2 अगस्त की रात उन्होंने चेन्नई में आखिरी सांस ली। माधन लंबे समय से बीमारी से जूझ रहे थे। परिवार से जुड़े सूत्रों ने बताया कि शनिवार को कैसर से लंबी लड़ाई के बाद उन्होंने अंतिम सांस ली। उन्हें तमिल फिल्मों में उनके हंसमुख चेहरे और स्वाभाविक हंसी के लिए खूब पहचाना जाता था। अभिनेता का वास्तविक नाम एस. कृष्णमूर्ति था। अपने करियर में उन्होंने कई प्रमुख दक्षिण भारतीय सितारों संग काम किया, जिनमें सुपरस्टार रजनीकांत, कमल हासन, अजित कुमार और सूर्या जैसे बड़े नाम शामिल हैं।



स्पाइसजेट के स्टाफ को जमकर पीटने वाला आर्मी ऑफिसर कौन है? 4 जख्मी, जबड़ा तोड़ा-रीढ़ की हड्डी टूटी!


श्रीनगर हवाई अड्डे पर एक चौकाने वाली घटना में, सेना के एक वरिष्ठ अधिकारी ने कथित तौर पर स्पाइसजेट के चार कर्मचारियों पर हमला कर दिया। यह विवाद अतिरिक्त केबिन बैगेज के शुल्क को लेकर शुरू हुआ, जो हिंसक झड़प में बदल गया। हमले में कर्मचारियों को रीढ़ की हड्डी में फ्रैक्चर और जबड़े में गंभीर चोटें आईं। स्पाइसजेट के अनुसार, गुलामर्ग के हाई एल्टीट्यूड वारेफायर स्कूल में तैनात लेफ्टिनेंट कर्नल रिशेथ कुमार सिंह दिल्ली जाने वाली फ्लाइट के लिए चेक-इन कर रहे थे। उनके पास दो केबिन बैग थे, जिनका कुल वजन 16 किलोग्राम था, जो एयरलाइन की 7 किलोग्राम की अनुमत सीमा से कहीं अधिक था।



मुख्यमंत्री श्री भूपेंद्र पटेल ने राज्य में मनाए जा रहे शहरी विकास वर्ष के दौरान महानगरों एवं नगरों में विविध विकास कार्यों के लिए 4179 करोड़ रुपये स्वीकृत किए

(जीएनएस)। गांधीनगर, 03 अगस्त :मुख्यमंत्री श्री भूपेंद्र पटेल ने शहरी परिवेश में परिवर्तन लाने और नागरिकों के सशक्तिकरण की प्रतिबद्धता के साथ मनाए जा रहे शहरी विकास वर्ष-2025 के अंतर्गत राज्य की 7 महानगर पालिकाओं और 12 नगर पालिकाओं में बहुविध विकास कार्यों के लिए 4179 करोड़ रुपये स्वीकृत किए हैं। प्रधानमंत्री श्री नरेंद्र मोदी ने गुजरात के तत्कालीन मुख्यमंत्री के रूप में वर्ष 2005 में शहरी विकास वर्ष के माध्यम से नियोजित शहरी विकास की जो नींव रखी थी, उसकी दो दशकों की उपलब्धियों और सफलता के बाद, राज्य सरकार द्वारा इस वर्ष 2025 को शहरी विकास वर्ष

के रूप में मनाया जा रहा है। मुख्यमंत्री श्री भूपेंद्र पटेल ने इस



शहरी विकास वर्ष में परिवर्तनशील शहरी विकास के लक्ष्य के साथ शहरों में अधिकाधिक जनकल्याणकारी कार्यों के लिए स्वर्णिम जयंती

जिनमें अहमदाबाद, वडोदरा, राजकोट, गांधीनगर और नवगठित 3 महानगर पालिकाओं नडियाद , पोरबंदर और मोरबी तथा नगर पालिकाओं में विसनगर, बोरसद, विरमोगा, पाटन, आमोद, ऊना, हलवद, खंभालिया, सावरकुंडला, धानेरा के साथ-साथ वेरावल और पाटणनगर पालिकाओं का समावेश हैं।

मुख्यमंत्री ने इन्फ्रास्ट्रक्चर डेवलपमेंट के लिए 3768 करोड़ रुपये आवंटित किए हैं। इसमें वडोदरा महानगर पालिका को अर्बन मोबिलिटी और भौतिक अवसंरचना सुविधाओं के 349 कार्यों के लिए 455 करोड़ रुपये, राजकोट को 302 कार्यों के लिए 367 करोड़ रुपये और अहमदाबाद को 252 कार्यों के लिए 2940 करोड़ रुपये का समावेश है। तदनुसार, यह राशि महानगरों और नगरों के लिए आवंटित की गयी है

गरवी गुजरात

हिन्दी

JioTV

CHENNAL NO. 2002

Jio Air Fiber

Jio Tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Rocu Tv-US.UK

देश-दुनिया के नवीनतम समाचार प्राप्त करने के लिए आज ही गरवी गुजरात हिंदी चैनल देखिये

सम्पादकीय

एक उदण्डता के चलते सेना की शान पर बटटा

सेना का भारतीयकरण जरूरी, भारतीय सैन्य अधिकारियों की मुसीबत यह है कि उनकी मानसिकता आज भी अंग्रेजियत के रंग में रंगी हुई है। उन्हें आम नागरिकों से व्यवहार करने का आज भी शालीन तरीका अपनाना अपनी बेइज्जती महसूस होती है। आए दिन सार्वजनिक स्थलों पर सिविल अधिकारियों और नागरिकों से सेना के अधिकारियों की झड़प देखने को मिलती है। रविवार को पता चला कि एक सेना के लेफ्टिनेंट कर्नल ने अतिरिक्त केबिन सामान को लेकर श्रीनगर हवाई अड्डे पर स्पाइसजेट के ग्राउण्ड स्टाफ पर हमला करके उसकी रीढ़ की हड्डी को पैंकर कर दिया तथा जबड़ा तोड़ दिया। लेफ्टिनेंट कर्नल रितेश वुमार सिंह की यह उदण्डता 26 जुलाई की है किन्तु इस घटना का खुलासा रविवार को हुआ। इगड़ के कारण था सैन्य अधिकारी के सामान को निति भार से ज्यादा होना। 7 किग्रा तो वह आसानी से नियमानुसार ले जा सकते थे किन्तु उनका सामान 16 किग्रा निर्धारित भार सीमा से दोगुना से भी ज्यादा। मतलब यह कि अधिकारी अपने पद का दुरुपयोग करके अवैध लाभ लेना चाहते थे। अपने कर्तव्य निर्वहन के लिए स्पाइसजेट के ग्राउण्ड कर्मचारी को सेना के अधिकारी का कोपभाजन बनना पड़ा। यह अच्छा हुआ कि सैन्य अधिकारी के खिलाफ पुलिस ने प्राथमिकी दर्ज कर ली किन्तु अभी तक उसे गिरफ्तार न कर पाना इस बात का स्पष्ट प्रामाण है कि अभी भी उस अधिकारी को पुलिस, प्राशासन और उसके पद की प्रतिष्ठा का लाभ मिल रहा है। दरअसल आज भी भारतीय सेना का सिविलियन के प्रति वैसा ही व्यवहार है जैसा कि 1947 के पहले था। ये अधिकारी अपने निचले स्तर के कर्मियों के साथ भी इसी तरह अमानवीय व्यवहार करते हैं और जब वह कमा यानि सिपाही अपने कम्पनी कमांडर अथवा कमांडिंग आफिसर को शिकायत करता है तो उसी के खिलाफ अनुशासनहीनता और अपने अधिकारी को असंतुष्ट करने का आरोप लगता है। आमा के अपने कानून होते हैं और उनकी धाराएं आज भी वही हैं जिन्हें ब्रिटिश शासन के दौरान बनाया गया था। तमाम ऐसे अमानवीय एवं अत्यावहारिक प्रावधान हैं जिन्हें न तो सेना बदलना चाहती है और न ही सरकार को किसी तरह की चिन्ता है। सेना का मानना है कि यदि उन प्रावधानों को खत्म कर दिया जाएगा तो सेना में भी अनुशासनहीनता की भावना आ जाएगी। किन्तु सच तो यह है कि शीर्ष अधिकारी सिपाही स्तर के कर्मियों को अपना गुलाम समझते हैं।

इसका मुख्य कारण यही है कि उन्हें आमा मैनुअल के मुताबिक संरक्षण मिलता है। शीर्ष सैन्य अधिकारी जनरल सैम बहादुर जैसे को अपना आदर्श मानें तो सैन्य प्रतिष्ठान में भी अधिकारियों के व्यवहार में बदलाव लाना असंभव नहीं है।

यह सच है कि हमारे देश में सेना का बहुत सम्मान है। आम आदमी के दिल में सेना के प्रति जो सम्मान है, वह सेना के लिए बहुमूल्य प्रतिष्ठा का कारण है। इसलिए सेना के अधिकारियों द्वारा जब कभी भी इस तरह की बदतमीजियों की घटना होती है तो भी देश की आम जनता उनके प्रति नरमी ही बरतती है। किन्तु वास्तविकता तो यह है कि जब तक सैन्य तंत्र खुद अपने अधिकारियों को भारतीयता का एहसास नहीं कराएगी, तब तक इस स्थिति से छुटकारा मिलने वाला नहीं है।

लब्बोलुआब यह है कि सरकार को सैन्य मैनुअल में व्यापक संशोधन करने की जरूरत है और जो अधिकारी सेना के अंदर या बाहर इस तरह की बदतमीजी करे उसे तत्काल स्टेट अथारिटी का एहसास कराए जाने की जरूरत है। उन्हें भी सामान्य न्यायालय में भारतीय न्याय सहिता के तहत अभियोजन का सामना करने के लिए विवश किया जाना चाहिए।

कोर्ट मैरिज कर दुल्हनिया लेकर घर पहुंचा दूल्हा, पापा ने मार-मारकर निकाला कचूर

(जीएनएस)। नाराज पिता ने बेटे-बहू को माता-पिता अपने बच्चों की शादी को लेकर खूब सपने देखते हैं। कभी-कभी ऐसी परिस्थितियां बन जाती हैं कि पसंद की शादी की वजह से माता-पिता काफी नाराज हो जाते हैं। भारत में आज भी कई पैरेंट्स बच्चों की अपनी मर्जी से शादी और कोर्ट मैरिज से बहुत नाराज होते हैं। सोशल मीडिया पर एक वीडियो वायरल हो रहा है जिसमें एक पिता अपने बेटे की जमकर पिटाई करते दिख रहे हैं। दरअसल लड़का बालिंग है और कोर्ट मैरिज कर दूल्हे के कपड़ों में दुल्हन लेकर घर पहुंचता है। हालांकि, पिता बेटे को इस रूप में देखकर आग बबूला हो जाते हैं और उसकी पिटाई शुरू कर देते हैं।

सोशल मीडिया पर एक वीडियो वायरल हो रहा है जिसमें एक पिता अपने बेटे की जमकर पिटाई करते दिख रहे हैं। दरअसल लड़का बालिंग है और कोर्ट मैरिज कर दूल्हे के कपड़ों में दुल्हन लेकर घर पहुंचता है। हालांकि, पिता बेटे को इस रूप में देखकर आग बबूला हो जाते हैं और उसकी पिटाई शुरू कर देते हैं।

अंकिता लोखंडे के घर पर किसका साया ? 'परिवार' के दो लोग गायब! जानें एक्ट्रेस ने किससे लगाई मदद की गुहार ?

(जीएनएस)। बॉलीवुड और टीवी की मशहूर अभिनेत्री अंकिता लोखंडे के घर में उस वक्त सनसनी मच गई, जब उनकी घरेलू सहायिका की बेटी और उसकी सहेली अचानक लापता हो गईं। गुरुवार, 31 जुलाई से लापता इन नाबालिंग लड़कियों की तलाश में अंकिता और उनके पति विक्की जैन ने सोशल मीडिया पर भावुक अपील की है।

इस मामले ने न केवल अंकिता के फैंस को चौंका दिया है, बल्कि सुशांत सिंह राजपूत के साथे की अफवाहों को भी हवा दे दी है। आखिर क्या है इस रहस्यमयी गायब होने की कहानी ? आइए जानते हैं! क्या हुआ उस दिन ? अंकिता ने इंस्टाग्राम पर एक दिल दहला देने वाली पोस्ट शेयर की, जिसमें उन्होंने बताया कि उनकी घरेलू सहायिका कांता की बेटी सलोनी और उसकी दोस्त नेहा, 31 जुलाई की सुबह 10 बजे से लापता हैं। दोनों लड़कियों को आखिरी बार मुंबई के वकोला इलाके (सांताक्रूज पूर्व) में

दिखाया बाहर का रास्ता इस दौरान दूल्हा-दुल्हन की शादी करानेवाला वकील भी साथ में रहता है। वकील पिता से कहता है कि देखिए! लड़का 21 साल का है और



इसने कानूनी तौर पर कोर्ट मैरिज कर ली है। लड़का अपने पिता से कहता भी है कि पापा आप घर से मत निकालिए, लेकिन पिता पर कोई असर नहीं होता है। वह बेटे को पीटते हैं

देखा गया था। अंकिता ने इन लड़कियों को अपना 'परिवार' बताते हुए कहा, 'हम बेहद परेशान और चिंतित हैं। ये लड़कियां हमारे लिए सिर्फ कर्मचारी नहीं, बल्कि परिवार का हिस्सा हैं।' पुलिस में दर्ज हुई .एफआईआर, लेकिन कोई सुराग नहीं!

मामले की गंभीरता को देखते हुए मालवणी पुलिस स्टेशन में अपहरण का केस दर्ज किया गया है, क्योंकि दोनों लड़कियां नाबालिंग हैं। पुलिस के एक अधिकारी ने बताया कि अभी तक कोई ठोस सुराग नहीं मिला है। अंकिता और विक्की ने मुंबई पुलिस और आम जनता से मदद की गुहार लगाई है। उन्होंने अपनी पोस्ट में लिखा, 'अगर किसी को इन लड़कियों के बारे में कोई जानकारी मिले, तो सुबह 10 बजे से लापता हैं। दोनों लड़कियों को आखिरी बार मुंबई के वकोला इलाके (सांताक्रूज पूर्व) में

गुजरात समुद्री मछली के उत्पादन में देश में दूसरे स्थान पर

2023-24 में गुजरात का कुल मत्स्य उत्पादन 9.08 लाख मीट्रिक टन रहा, 2024-25 में 10.37 लाख मीट्रिक टन मत्स्य उत्पादन का अनुमान

प्रधानमंत्री मत्स्य संपदा योजना के तहत 2025-26 में केंद्र की ओर से गुजरात के लिए 50 करोड़ रुपए की ग्रांट जारी की गई

गांधीनगर, 03 अगस्त : प्रधानमंत्री

श्री नरेन्द्र मोदी देश में ब्लू इकोनॉमी विकसित करने पर जोर दे रहे हैं। उन्होंने हाल ही में कहा था, ह्रहम एक ऐसे भविष्य की ओर अग्रसर हैं, जहां ब्लू इकोनॉमी, ग्रीन प्लेनेट के निर्माण का एक माध्यम बनेगी ह्ह गुजरात में देश की सबसे लंबी 2340.62 किलोमीटर लंबी तटरेखा है, जो देश में ब्लू इकोनॉमी के विकास में अहम योगदान दे सकती है। राज्य में मत्स्य उत्पादन में वृद्धि करने और मछुआरों को आर्थिक रूप से और अधिक समृद्ध बनाने के लिए मुख्यमंत्री श्री भूपेंद्र पटेल के नेतृत्व में गुजरात सरकार ने भी विभिन्न प्रोत्साहक पहलें और नीतियां क्रियान्वित की हैं। इसके चलते आज गुजरात समुद्री मछली के

उत्पादन में देश में दूसरे स्थान पर पहुंच गया है।

गत 4 वर्षों में गुजरात में औसत वार्षिक मत्स्य उत्पादन 8.56 लाख मीट्रिक

गुजरात समुद्री मछली के उत्पादन में देश में दूसरे स्थान पर है। पिछले 4 वर्षों में गुजरात में औसत वार्षिक मत्स्य उत्पादन का आंकड़ा 8.56 लाख मीट्रिक टन रहा है।

वर्ष 2023-24 (अक्टूबर-सितंबर) में राज्य में समुद्री मछली का उत्पादन 7,04,828 मीट्रिक टन और अंतरदेशीय मछली का उत्पादन 2,03,073 मीट्रिक टन था। इस प्रकार, वर्ष 2023-24 में राज्य का कुल मछली उत्पादन लगभग 9,07,901 मीट्रिक टन रहा था। वर्ष 2024-25 (अक्टूबर-सितंबर) में राज्य में अनुमानित 7,64,343 मीट्रिक टन समुद्री मछली उत्पादन और 2,72,430 मीट्रिक टन अंतरदेशीय मछली उत्पादन के साथ राज्य का कुल मछली उत्पादन लगभग 10,36,773 मीट्रिक टन अनुमानित है।

प्रधानमंत्री मत्स्य संपदा योजना : 2025-26 में केंद्र की ओर से गुजरात

के लिए 50 करोड़ रुपए की ग्रांट जारी मत्स्य उत्पादन और उत्पादकता



बढ़ाने तथा मछुआरों की आजीविका में सुधार के उद्देश्य से प्रधानमंत्री श्री नरेन्द्र मोदी के नेतृत्व में केंद्र सरकार ने देश भर में प्रधानमंत्री मत्स्य संपदा योजना (पीएमएमएसवाई) लागू की है। इसके अंतर्गत मत्स्योद्योग के लिए आवश्यक इंफ्रास्ट्रक्चर के विकास को केंद्र में रखा गया है। प्रधानमंत्री मत्स्य संपदा योजना, मत्स्य उत्पादन, उत्पादकता और गुणवत्ता से लेकर

टेक्नोलॉजी, पोस्ट-हार्वेस्ट इंफ्रास्ट्रक्चर और मार्केटिंग तक मत्स्य पालन वैल्यू

अंतर्गत गुजरात में वर्ष 2020-21 से 2024-25 तक विभिन्न घटक परियोजनाओं के लिए भारत सरकार की ओर से कुल 897.54 करोड़ रुपए की मंजूरी दी गई है। वर्ष 2025-26 के लिए पीएमएमएसवाई के अंतर्गत गुजरात को 50 करोड़ रुपए की ग्रांट आवंटित की गई है। इससे भी राज्य में मत्स्य पालन की गतिविधियों को गति मिल रही है।

मत्स्य पालन क्षेत्र के विकास के लिए गुजरात सरकार के प्रयास गुजरात के 2340.62 किमी लंबे समुद्री तट की संपूर्ण क्षमता का लाभ उठाने के लिए राज्य सरकार ने मत्स्य पालन क्षेत्र में अनेक पहल शुरू की हैं, जिनमें डीजल की बेट दर में कमी, केरोसिन और पेट्रोल की खरीद पर सब्सिडी की सुविधा, झींगा मछलियों के पालन के लिए भूमि प्रदान करना, सड़क एवं बिजली की सुविधाएं और छोटे मछुआरों के बंदरगाहों के बुनियादी ढांचे में सुधार आदि शामिल हैं। इसके साथ ही, मादवाड़, नवाबंदर, वेरावळ-2 और सूत्रापाडा में चार नए मत्स्य बंदरगाहों का निर्माण किया जा रहा है।

प्रधानमंत्री मत्स्य संपदा योजना के

आत्मघाती साबित हो सकता है ट्रंप का टैरिफ

विरोधियों के सहयोग से अपने पसन्दीदा व्यक्ति को सिंहासन पर बैठा दिया। यूएन पर दबाव बनाकर अपने अिच्छत समझौते पर हस्ताक्षर करवाने की कोशिश तो अमेरिकी राष्ट्रपति अपने ही घर में कर चुके हैं। अब भारत की बढ़ती अर्थव्यवस्था और



एक विशाल बाजार देखकर अमेरिकी राष्ट्रपति नित नये फरमान जारी करके दबाव बनाने की जी तोड़ कोशिश कर रहे हैं। वर्तमान में दुनिया की चौथी बड़ी अर्थव्यवस्था के रूप में भारत सम्मानित है। विगत चार सालों में भारत की जीडीपी ग्रोथ रेट 6 प्रतिशत से अधिक ही रही है। वर्ष 2023 में यह आंकड़ा 9.2टु तक जा पहुंच गया था। जबकि अमेरिका की अपनी जीडीपी ग्रोथ रेट वर्ष 2022 से 2025 के मध्य मात्र 3 प्रतिशत से ऊपर ही नहीं गई। अमेरिका की वुल आबादी से लगभग दो गुना लोग तो भारत में केवल नौकरीपेशा ही है। अभी हाल ही में इंटरनेशनल मॉनिटरी फंड यानी आईएमएफ के घोषणा की है कि वित्तीय वर्ष 2025-26 में भारत की अर्थव्यवस्था 6.5टु की दर से बढ़ सकती है जो कि एक उपलब्धि होगी। ऐसे में अमेरिका के राष्ट्रपति डोनाल्ड ट्रंप के द्वारा भारतीय अर्थ व्यवस्था को डेड इकनॉमी बताकर अपनी षडयंत्रकारी प्रवृति का स्वयं ही खुलासा कर दिया है।

भारत के संसदीय सत्र के दौरान ट्रंप ने बयान दिया जिसके आधार पर

करने की घोषणा कर दी है जिससे 69 देशों सहित पूरा यूरोपीय संघ सीधा प्रभावित हो रहा है। टैरिफ के अनुसार अफगानिस्तान पर 15, एलजीरिया पर 30टु, अंगोला पर 15टु, बांग्लादेश पर 20, बोलीविया पर 15, बोरिन्या पर 30, हज़ेगोविना पर 30, बोत्सवाना पर 15, ब्राज़िल पर 10, बुर्नेई पर 25, वंबोडिया पर 19, वैनरून पर 15, थाना पर 15, आइसलैंड पर 15, मलावी पर 15, मलेशिया पर 19, इराक पर 35, इजराइल पर 15, जापान पर 15, जॉर्डन पर 15, कजाखस्तान पर 25, लाओस पर 40, लिसोटी पर 15, लीबिया पर 30, लिक्टेंस्टाइन पर 15, मेडागास्कर पर 15, मलावी पर 15, मलेशिया पर 19, मॉरीशस पर 15, मोलदोवा पर 25, मोजाम्बिक पर 15, म्यांमार यानी बर्मा पर 40, नाम्बिबिया पर 15, नारूरु पर 15, न्यूजीलैंड पर 15, निकारागुआ पर 18, नाइजीरिया पर 15, उत्तर

अंतर्गत गुजरात में वर्ष 2020-21 से 2024-25 तक विभिन्न घटक परियोजनाओं के लिए भारत सरकार की ओर से कुल 897.54 करोड़ रुपए की मंजूरी दी गई है। वर्ष 2025-26 के लिए पीएमएमएसवाई के अंतर्गत गुजरात को 50 करोड़ रुपए की ग्रांट आवंटित की गई है। इससे भी राज्य में मत्स्य पालन की गतिविधियों को गति मिल रही है।

मत्स्य पालन क्षेत्र के विकास के लिए गुजरात सरकार के प्रयास

गुजरात के 2340.62 किमी लंबे समुद्री तट की संपूर्ण क्षमता का लाभ उठाने के लिए राज्य सरकार ने मत्स्य पालन क्षेत्र में अनेक पहल शुरू की हैं, जिनमें डीजल की बेट दर में कमी, केरोसिन और पेट्रोल की खरीद पर सब्सिडी की सुविधा, झींगा मछलियों के पालन के लिए भूमि प्रदान करना, सड़क एवं बिजली की सुविधाएं और छोटे मछुआरों के बंदरगाहों के बुनियादी ढांचे में सुधार आदि शामिल हैं। इसके साथ ही, मादवाड़, नवाबंदर, वेरावळ-2 और सूत्रापाडा में चार नए मत्स्य बंदरगाहों का निर्माण किया जा रहा है।

मैसैडोनिया पर 15, नॉब्रे पर 15, पाकिस्तान पर 19, पापुआ न्यू गिनी पर 15, फिलिपींस पर 19, स्त्रिया पर 30, दक्षिण कोरिया पर 15, श्रीलंका पर 20, स्विट्जरलैंड पर 39, सीरिया पर 41, ताइवान पर 20, थाईलैंड पर 19, त्रिनिदाद पर 15, टोबैगो पर 15, ट्यूनीशिया पर 25, टका पर 15, युगांडा पर 15, यूनाइटेड किंगडम पर 10, वायुअतु पर 15, वेनेजुएला पर 15, वियतनाम 20, जिम्बिया पर 15 तथा जिम्बाब्वे पर 15 प्रतिशत टैरिफ देना होगा।

सबसे ज्यादा टैक्स रेट वाले देशों में सीरिया को 41, लाओस और म्यांमार को 40, इराक और स्त्रिया को 35 और लीबिया और अल्जीरिया को 30 प्रतिशत की सीमा में रखा गया हैं जबकि ताइवान, भारत और वियतनाम जैसे अन्य देश 20 से 25 प्रतिशत की सीमा में हैं। इस सबके पीछे भारत का वैश्विक मंच पर बढ़ता कद, स्वदेशी उत्पादन की वृद्धि, रक्षा क्षेत्र में आत्मनिर्भरता का बढ़ता ग्राफ, ब्रिक्स संवंध, चीन के साथ कायम होता संतुलन, मालदीप जैसे देशों का पुनः जागता भारत प्रेम जैसे अनेक कारण हैं जिनके कारण डोनाल्ड ट्रंप अपनी गिरती साख को बचाने के लिए मुहम्मद तुगलक बनकर एक पागल बादशाह का पर्याय बनते जा रहे हैं। अमेरिका ने पहली बार भारत पर षडयंत्र शस्त्र से आामण नहीं किया है बल्कि इतिहास के पन्नों में उसकी घातक मानसिकता के संदर्भ भरे पड़े हैं। सन् 1962 में भारत-चीन युद्ध होने के कारण देश के हालत चिन्ताजनक हो गये थे।

उसके बाद सन् 1965 में भारत को पाकिस्तान से युद्ध करना पड़ गया। तब अमेरिका से आने वाले अनाज पर ही देश पूरी तरह निर्भर था। ऐसे में

चालू वर्ष 2025-26 के लिए राज्य सरकार द्वारा मत्स्योद्योग के विकास के लिए अनेक नई पहल शुरू की गई हैं, जिनमें मत्स्य पालन और उत्पादन के लिए बायोप्लांक / रीसायकुलेंट ग एक्वाकल्चर सिस्टम (आरएएस) की स्थापना में सहायता, झींगा तालाब की पूर्व तैयारी के लिए दवाई, मिनरल तथा भोजन के रूप में दिए जाने वाले प्रोबायोटिक की खरीद पर सहायता, केज कल्चर के लिए सहायता शामिल है। इसके अलावा, आधुनिक बोट बिल्डिंग यार्ड की स्थापना और बोट मालिकों, मत्स्योद्योग सहकारी मंडलियों और मत्स्य व्यापारियों के लिए ब्लास्ट फ्रीजर और कोल्ड स्टोरेज की स्थापना पर सहायता के साथ-साथ परंपरागत मछुआरों के लिए नाव (रिप्लेसमेंट) और जाल प्रदान करना, मछली उप-उत्पाद प्रसंस्करण इकाई और सी-वीड बैंक की स्थापना तथा झींगा/मछली/केकड़ा हेचरी की स्थापना और सी-वीड कल्चर आदि के लिए भी सहायता (राफ्ट/ट्यूब नेट) दी जाएगी।

युद्ध के मध्य ही अमेरिकी राष्ट्रपति लिडन बेन्स जॉनसन ने भारत को अनाज देने से मना कर दिया था। उसका मानना था कि भारतवासी अब अमेरिका के सामने घुटना टेककर आत्मसमर्पण कर देंगे मगर देश के तत्कालीन प्रधानमंत्री लाल बहादुर शास्त्री ने अपने नागरिकों के साथ मिलकर हरित व्रति शंखनाद करके अमेरिका के मंसूबों पर पानी पेर दिया था। इसी तरह सन् 1998 में परमाणु परीक्षण के दौरान भी अमेरिका ने भारत पर अनेक प्रतिबंध लगाने का ऐलान किया किन्तु देश एक बार फिर अपने आत्मविश्वास की दम पर सीना ताने खड़ा रहा। आज देश में मिसाइलों से लेकर फाइटर जेट तक, कम्प्यूटर से लेकर मोबाइल फोन तक, अत्याधुनिक मशीनरीज से लेकर भारी संयंत्रों तक का निर्माण हो रहा है। अंतरिक्ष से लेकर समुद्र की गहराइयों तक में भारत का डंका बज रहा है।

ऐसे में दबाव की राजनीति, दमन का षडयंत्र और पीठ में छुरा भोंकने में माहिर अमेरिका अपनी खोखली धमकियों और देश में स्लीपर सेल के रूप में छुपे मीर जाफरों की दम पर भारत को एक बार फिर झुकाने का मंसूबा पाल बैठा है जो आने वाले समय में आत्मघाती कदम हो सकता है।

आर्य है कि डेड इकोनामी बताने के बाद भी ट्रंप की ललचाई नजरें भारत के रुख पर ही जमी हैं।

दुनिया भर के विशेषज्ञों की घोषणाओं, शोध संस्थानों के प्रकाशनों और इंटरनेशनल मॉनिटरी फंड यानी आईएमएफ की रिपोर्ट को नजरंदाज करके अमेरिका के राष्ट्रपति डोनाल्ड ट्रंप अपनी तानाशाही, वचकाने वक्तव्यों और यू-टर्न वाले वृत्त्यों से दुनिया भर में उपहास का पात्र बनते जा रहे हैं। ऐसे में आम आवाम को एक बार फिर हरित व्रन्ति की तर्ज पर अमेरिका के सामानों का बहिष्कार करना होगा, स्वदेशी को पूरी तरह स्वीकारना होगा और लिखनी होगी राष्ट्रहित की नई इबारत।

भारतीय टीम एशिया कप नहीं खेलेगी तो बीसीसीआईको कितना नुकसान ? विरोध के लिए सोशल मीडिया पर छिड़ी जंग

(जीएनएस) ।

एशिया कप में भारत और पाकिस्तान के बीच होने वाले मैच का वेन्यू सामने आते ही सोशल मीडिया पर उबाल देखने को मिल रहा है। भारत सरकार और बीसीसीआई को जमकर कोसा जा रहा है। पहलगाम आतंकी हमले में मारे गए लोगों के परिवारों की याद दिलाई जा रही है।

बड़े-बड़े सोशल मीडिया इन्फ्लुएंसर इस मुद्दे को जोर-शोर से उठा रहे हैं और बीसीसीआई को खरीखोटी सूना रहे हैं। भारत और पाकिस्तान के बीच एशिया कप में मुकाबला 14 सितम्बर को खेला जाएगा। यह मुकाबला दुबई इंटरनेशनल स्टेडियम में होना है। शिव सेना उद्धव गुप से सांसद

प्रियंका चतुर्वेदी ने एक्स पर लिखा कि हर उस प्रायोजक, ब्रांडकास्टर और स्ट्रीमिंग ऐप को नाम बताकर शर्मिंद करें जो इस भारत-पाक मैच से पैसे कमाने की कोशिश कर रहा है, क्योंकि साफ तौर पर इउउकऔर भारत सरकार इस मैच को लेकर बेशर्मी से आगे बढ़ रहे हैं। अब भारतीय नागरिकों की बारी है कि वे अपनी आवाज बुलंद और स्पष्ट करें। मैं सूचना और

कार्यालय का उद्घाटन समारोह एवम संगोष्ठी का आयोजन हुआ

लखनऊ , लखनऊ खण्ड रनातक प्रत्याशी प्रोफेसर आर्किटेक्ट सुनील कुमार श्रीवास्तव जी के कार्यालय का उद्घाटन समारोह सहारा शापिंग सेंटर नियर लेखराज मेट्रो,में महर्षि विद्या मंदिर के प्रबंधक श्री अनूप श्रीवास्तव जी के द्वारा फीता काट कर किया गया।अनूप श्रीवास्तव जी,उमेश श्रीवास्तव जी,डाक्टर इन्द्र सेन श्रीवास्तव जी को पटक पुष्प गुच्छ भेंट सम्मानित किया गया कार्यालय के उद्घाटन समारोह के बाद संगोष्ठी का आयोजन हुआ जिसमें कायस्थ समाज उत्तर प्रदेश के अध्यक्ष शेखर कुमार जी ने प्रत्याशी प्रोफेसर आर्किटेक्ट सुनील जी के बारे में विस्तृत जानकारी के साथ साथ सभी से अनुरोध किया कि सभी लोग ज्यादा से ज्यादा संख्या में वोटर बनाने की प्रक्रिया और तीव्र करें,संगोष्ठी में सभी ने अपने अपने विचारों को रखते हुए वोटर बनाने की प्रक्रिया में और तेजी



लाने का संकल्प लिया आज की संगोष्ठी में अध्यक्ष शेखर कुमार जी ने दिव्यांश श्रीवास्तव जी को प्रदेश अध्यक्ष युवा घोषित किया और सभासद प्रत्याशी व प्रदेश अध्यक्ष महिला श्रीमती सुनीता श्रीवास्तव जी को पुर्व तीन महीनों में कि गए उत्कृष्ट कार्य के लिए पपाड़ी,पटका पुष्प गुच्छ भेंट कर सम्मानित किया गया।



समारोह में सभी सम्मानित सहयोगियों व पदाधिकारियों ने लखनऊ नगर निगम के बीस वार्डों में कायस्थ समाज के प्रत्याशीयों को लड़ाने का हर्षध्वनि के साथ पुनः संकल्प लिया। समारोह में विभिन्न समितियों के पदाधिकारियों व गणमान्य विभूतियों में श्रीमती अमिता खरे,मुनेन्द्र,आलोक भटनागर, राकेश रंजन,प्रकाश जी,

सर्वेश,संजय,दिव्यांश,शरद, दिनेश खरे, विरेन्द्र निगम, आनन्द प्रकाश,पंकज, एडवोकेट अज्जू श्रीवास्तव, सचिनराज कुमार,कमल कुमार,संजीव सकसेना,मोहित,राम जी,आमोद,संजय श्रीवास्तव सहित काफी संख्या में भागीदारी सुनिश्चित की।

निजी अस्पताल में मरीज की मौत परिजनों में कोहराम



(जीएनएस)।

कौशाम्बी। मंझनपुर नगर कोतवाली के समदा रोड़ स्थित एक निजी अस्पताल में मरीज की मौत हो गई है। मरीज की मौत के बाद परिजन

युवाओं से नशे से दूर रहने की अपील, पंचायत चुनावों में सजग रहने का आह्वान

(जीएनएस)।

बिजनौर।

चंदक स्थित एक बैंकनेट हॉल में रविवार को भाकियू अराजनैतिक की ओर से आयोजित गोष्ठी में किसानों और युवाओं ने क्षेत्रीय समस्याओं पर मंथन किया। गोष्ठी की अध्यक्षता ब्रह्मपाल सिंह ने की जबकि संचालन जिला महासचिव नितेन्द्र प्रधान ने किया। इस दौरान युवा प्रदेश अध्यक्ष दिगम्बर सिंह ने जहां क्षेत्रीय समस्याओं पर प्रभावी कार्ययोजना की बात की, वहीं युवाओं से सामाजिक बुराइयों से दूर रहने की अपील की।

दिगम्बर सिंह ने अपने संबोधन में कहा कि आने वाले पंचायत चुनावों में युवाओं को सतर्क रहने की आवश्यकता है। उन्होंने युवाओं से अपील की कि वे नशे से दूर रहें और शिक्षा पर ध्यान केंद्रित करें, क्योंकि शिक्षित युवा ही एक सशक्त समाज का निर्माण कर सकते हैं। उन्होंने यह भी



कहा कि चुनाव के समय नशे का प्रलोभन देने वालों से सतर्क रहना होगा।

गोष्ठी में क्षेत्रीय समस्याओं को भी प्रमुखता से उठाया गया। इनमें बरकातपुर स्थित उत्तम शुगर मिल से चंदक तक नहर की पटरी को पक्का कराने, बिजली विभाग से अलग फीडर देने, जर्जर विद्युत लाइनों के सुधार, पेराई सत्र से पहले गन्ना मूल्य

घोषित करने, तहसीलों में अंश निर्धारण की गड़बड़ी सुधारने, गौशालाओं की स्थिति में सुधार, चंदक रेलवे लाइन पर ओवरब्रिज निर्माण तथा नजीबाबाद चीनी मिल की क्षमता वृद्धि जैसे मुद्दे शामिल रहे।

जिलाध्यक्ष नितिन सिरोही ने कहा कि समस्याओं को लेकर डीएम को ज्ञापन सौंपा जाएगा और यदि समाधान नहीं हुआ तो आंदोलन की राह अपनाई जाएगी। उन्होंने स्पष्ट किया

कि किसान अपनी समस्याओं को लेकर अब और चुप नहीं बैठेंगे।

गोष्ठी में चौधरी बलराम सिंह, अतुल कुमार, देवानंद, गौरव कुमार, अनमोल चौधरी, धर्मपाल सिंह, कुलवीर सिंह, राकेश प्रधान, उदयवीर सिंह, जमील प्रधान, संपत सिंह, कलाराम सिंह, विश्वजीत चौधरी सहित बड़ी संख्या में किसान व युवा कार्यकर्ता उपस्थित रहे।

परिवार के सफर का बना मातम: कार भिड़ंत में मां और बेटे की मौत

(जीएनएस)।

बिजनौर।

नगीना-धामपुर मार्ग पर रविवार को उस वक्त हृदय विदारक हादसा हो गया जब दो तेज रफ्तार कारों की आमने-सामने टक्कर हो गई। इस दुर्घटना में रुड़की निवासी चंद्रशेखर भट्ट और उनकी मां माधवी भट्ट की मौके पर ही मौत हो गई, जबकि चंद्रशेखर की पत्नी और बेटी गंभीर रूप से घायल हो गईं। हादसा थाना नगीना क्षेत्र के गांव चकसहजानी के पास हुआ।

चश्मदीनों के मुताबिक, दोनों कारें तेज रफ्तार में थीं और एक मोड़ पर सामने से टकरा गईं। टक्कर इतनी जबरदस्त थी कि दोनों कारों के परखच्चे उड़ गए। घटनास्थल पर अफरा-तफरी का माहौल बन गया। स्थानीय लोगों ने पुलिस को सूचना दी, जिसके बाद पुलिस मौके पर पहुंची और राहत-बचाव कार्य शुरू किया। घायलों को तुरंत नगीना के सरकारी अस्पताल पहुंचाया गया, जहां उनकी हालत नाजुक बताई जा रही है।

पुलिस ने दोनों मृतकों के शवों को कब्जे में लेकर पोस्टमार्टम के लिए भेज दिया है। साथ ही, दूसरी कार के चालक को हिरासत में ले लिया गया है और उससे पूछताछ की जा रही है। प्राप्त जानकारी के अनुसार, चंद्रशेखर भट्ट अपने परिवार के साथ रुड़की से रुद्रपुर स्थित एक रिश्तेदार के यहां जा रहे थे। रास्ते में चकसहजानी के पास यह भीषण हादसा हो गया। हादसे की सूचना मिलते ही मृतकों के परिजनों में कोहराम मच गया।

स्थानीय प्रशासन ने घटना की जांच शुरू कर दी है। पुलिस का कहना है कि प्रारंभिक जांच में तेज रफ्तार और लापरवाही से वाहन चलाना दुर्घटना का प्रमुख कारण प्रतीत हो रहा है। वहीं, घायलों का इलाज जारी है।



संख्या चौधरी बनी हरियाली तीज श्रृंगार की विजेता लखनऊ सामाजिक एवं सांस्कृतिक संस्था मधुलिका हॉबी क्लासेज के तत्वावधान और कोहरा डायमंड के सहयोग से आज शाम वी स्वक्वेयर होटल औरंगाबाद जागीर, आशियाना लखनऊ में आयोजित हरियाली तीज श्रृंगार कार्यक्रम में सावन एवं कजरी गीतों पर महिलाओं ने नृत्य की मनोरम छटा बिखेरी।

हरियाली तीज श्रृंगार कार्यक्रम का शुभारंभ रेखा शर्मा और मनोज कुमार ने दीप प्रज्वलित कर किया।संगीत से सजे कार्यक्रम का शुभारंभ शैली

अहिरवार ने गणेश वंदना से की। गणेश जी के चरणों में समर्पित इस प्रस्तुति के उपरान्त खुशी गौड़, खुशी सिंह, गौरी मिश्रा ने कजरी और सावन गीतों को सुनाकर श्रोताओं को मंत्र मुग्ध कर दिया।

मन को मोह लेने वाली इस प्रस्तुति के बाद सहिमा यादव, सीबा राही, राधिका सिंह, संस्था चौधरी, शिवानी सिंह, संस्था सिंह, अनामिका पाठक, सीमा, ज्योत्सना, शैली, वर्तिका, ईशू और रूचि ने कजरी-सखि बरसे झमाझम पानी नथुनिया से बूंद टपके सावन गीत पर आकर्षक नृत्य प्रस्तुत कर दर्शकों की असंख्य

तालियां बटोरीं।

हरियाली तीज श्रृंगार कार्यक्रम में गुंजन वर्मा, दिव्या शुक्ला और शिवानी वर्मा निर्णायक मंडल की उपस्थिति में नृत्य, गायन, अंताक्षरी, रैपम वॉक और तीज क्वीन प्रतियोगिताएं हुईं जिसमें तीज क्वीन का खिताब संस्था चौधरी को मिला, जबकि डेजी थामी और अनामिका पाठक इस प्रतियोगिता की क्रमशः प्रथम और द्वितीय रन अप रहीं। इस अवसर पर सरिता सिंह, अनुराग शाहा, मधुलिका सहित अन्य गणमान्य व्यक्ति उपस्थित थे। कार्यक्रम का संचालन सम्पूर्ण शुक्ला ने किया।

उत्तर प्रदेश लैब टेक्नीशियन संघ के प्रदेश सम्प्रेष्ठक का विदाई समारोह सम्पन्न

गोरखपुर , वरिष्ठ प्रयोगशाला प्रविधिज्ञ श्री ए के मौयां जी एंव श्री गिरीश चंद्र श्रीवास्तव जी के सेवा निवृत्ति के उपरांत सम्मान समारोह का आयोजन अपर निदेशक चिकित्सा स्वास्थ्य एंव परिवार कल्याण गोरखपुर मंडल गोरखपुर के मीटिंग हाल मे एल टी संघ द्वारा किया गया जिसमे जिसमे सयुक्त निदेशक डा वी एम राव,श्री ए के गर्ग जी,अपर मुख्य चिकित्सा अधिकारी डा अरुण चौधरी जी के साथ साथ जनपद के सभी एल टी संवर्ग के से सदस्यों ने प्रतिभाग किया मंच संचालन जनपद अध्यक्ष श्री नवीन श्रीवास्तव द्वारा किया गया इस समारोह में प्रांत से आए हुए प्रांतीय



अध्यक्ष श्री एस के रावत महामंत्री श्री कमल श्रीवास्तव,सुनील यादव,रमेश यादव,नरेश पटेल,सचिव अमित शुक्ला की उपस्थिति रही सभी ने श्री

मौयां जी एंव श्री श्रीवास्तव जी के अग्रिम उज्जवल भविष्य की शुभकामना दी

जिलाधिकारी ने बाढ़ संभावित क्षेत्रों में और चौकसी बढ़ाने के दिए निर्देश

लखनऊ रीडर ब्यूरो कौशाम्बी कौशाम्बी। जिलाधिकारी मधुसूदन हुलगी ने शनिवार को बाढ़ प्रभावित ग्राम-पभोषा एवं बड़हरी का स्थलीय निरीक्षण किया जिलाधिकारी ने इन ग्रामों में बाढ़ की स्थिति का जायजा लिया तथा राहत व बचाव कार्यों की समीक्षा की उन्होंने उपस्थित ग्रामवासियों से वार्ता कर उनकी समस्याएं को सुना एवं संबंधित अधिकारियों को निर्देश दिए कि बाढ़ से प्रभावित क्षेत्रों में तत्काल राहत सामग्री की आपूर्ति सुनिश्चित की जाय उन्होंने ग्रामवासियों से कहा कि जिला प्रशासन द्वारा हरसंभव मदद उपलब्ध कराई जाएगी उन्होंने अधिकारियों से कहा कि किसी भी प्रकार की लापरवाही न बरती जाय उन्होंने बाढ़ संभावित क्षेत्रों में और



चौकसी बढ़ाने तथा आवश्यक कार्यवाही पूर्व से ही सुनिश्चित करने के भी निर्देश दिए इस अवसर पर उप जिलाधिकारी मंझनपुर सुख लाल

प्रसाद वर्मा उपजिलाधिकारी चायल आकाश सिंह सहित अन्य अधिकारीगण उपस्थित रहें।

'आसिम मुनीर ने गुमराह किया, यह क्षेत्र बिकाऊ नहीं', अमेरिका की तेल वाली डील पर बलूच नेता ने दी खुली चेतावनी

(जीएनएस)।

बलूच नेता मीर यार बलूच ने पाकिस्तान द्वारा बलूचिस्तान के प्राकृतिक संसाधनों पर किए जा रहे दावों की कड़ी आलोचना की है। उन्होंने इस संबंध में अमेरिकी राष्ट्रपति डोनाल्ड ट्रंप (उद्धल्ल) 'फ्रेंड्स' और उनके प्रशासन को भी चेताया है। उन्होंने कहा कि इस क्षेत्र में विशाल तेल और खनिज भंडार पूरी तरह से 'बलूचिस्तान गणराज्य' के हैं, पाकिस्तान के नहीं।

उन्होंने कहा कि ट्रंप और उनके प्रशासन को आतंकवाद को पनाह देने वाले इस देश के सेना प्रमुख जनरल असीम मुनीर ने 'गंभीर रूप से गुमराह' किया है।

'तेल-गैस पंजाब में नहीं, बलूचिस्तान में हैं'

एक्स पर एक पोस्ट में बलूच ने क्षेत्र की विशाल तेल और खनिज संपदा के बारे में ट्रंप की हालिया टिप्पणियों की निंदा की और कहा कि अमेरिकी राष्ट्रपति ने जिन संसाधनों का जिक्र किया है, वे पाकिस्तान के पंजाब प्रांत में नहीं, बल्कि बलूचिस्तान में स्थित हैं, जो उनके अनुसार पाकिस्तान के 'अवैध कब्जे' वाला क्षेत्र है।

पोस्ट में लिखा था कि, 'इस क्षेत्र में विशाल तेल और खनिज भंडारों के बारे में आपको मान्यता वास्तव में सटीक है। हालांकि, पूरे सम्मान के साथ, आपके प्रशासन को यह सूचित करना जरूरी है कि पाकिस्तानी सैन्य नृत्न, विशेष रूप से जनरल असीम मुनीर और उनके राजनयिक माध्यमों द्वारा आपको इन महत्वपूर्ण संसाधनों के वास्तविक भूगोल और स्वामित्व के बारे में गंभीर रूप से गुमराह किया

गया है।'

उन्होंने लिखा कि, 'तेल, प्राकृतिक गैस, तांबा, लिथियम, यूरेनियम और दुर्लभ मृदा खनिजों के ये अप्रयुक्त भंडार पंजाब के क्षेत्र में स्थित नहीं हैं, जो वास्तविक पाकिस्तान है। ये बलूचिस्तान गणराज्य के हैं, जो ऐतिहासिक रूप से एक संप्रभु राष्ट्र है और वर्तमान में पाकिस्तान के अवैध कब्जे में है।'

'पाकिस्तान कर रहा है बलूच संपदा का दुरुपयोग'

पोस्ट में आगे कहा गया है कि यह दावा कि ये संसाधन पाकिस्तान के हैं, न केवल झूठा है, बल्कि यह राजनीतिक और वित्तीय लाभ के लिए बलूचिस्तान की संपत्ति का दुरुपयोग

करने का एक जानबूझकर किया गया प्रयास है।' बलूच की यह टिप्पणी



अमेरिकी राष्ट्रपति ट्रम्प द्वारा गुरुवार को पाकिस्तान के साथ एक व्यापार समझौते की घोषणा के बाद आई है। बलूचिस्तान राज्य ने इस क्षेत्र में पाकिस्तान की चल रही राजकीय

दमनकारी नीति का व्यापक रूप से सामना किया है, जिसकी जड़ें 1948

में पाकिस्तान द्वारा बलूचिस्तान पर जबरन कब्जा करने और देश के निर्माण के तुरंत बाद इसकी संप्रभुता को कुचलने में निहित हैं।

बलूच राष्ट्रीय आंदोलन (बीएनएम)

बलूचिस्तान की स्वतंत्रता के संघर्ष के

केंद्र में रहा है। बीएनएम हाल के वर्षों में बलूच नेताओं के जबरन गायब होने, न्यायेतर हत्याओं और अन्यायपूर्ण मुकदमों के लिए पाकिस्तान के खिलाफ प्रदर्शन और

विरोध भी करता रहा है।

मीर यार बलूच ने ट्रंप को यह भी चेतावनी दी कि पाकिस्तान की सेना और उसकी इंटर-सर्विसेज इंटीलिजेंस (अरक), जिसे उन्होंने अल-कायदा जैसे आतंकवादी समूहों को प्रायोजित करने वाली एक 'दुष्ट' एजेंसी कारर दिया, बलूचिस्तान के खरबों डॉलर के भंडार का फायदा उठाएगी, जो एक 'गंभीर रणनीतिक भूल' होगी।

उन्होंने तर्क दिया कि इस तरह की पहुंच आईएसआई की वित्तीय और परिचालन क्षमताओं को बढ़ाएगी, जिससे संभवतः वह वैश्विक आतंकवादी नेटवर्क का विस्तार कर सकेगी और 9/11 जैसे बड़े पैमाने पर हमलों को अंजाम दे सकेगी।

बहादुरपुर में कच्चा मकान ढहने से मां-बेटी की मलबे में दबकर मौत एक बेटी गंभीर घायल परिजनों में कोहराम

(जीएनएस)।

कौशाम्बी। जनपद में रविवार की सुबह तेज बारिश ने एक परिवार की खुशियां छीन लीं। मंझनपुर कोतवाली क्षेत्र के ग्राम बहादुरपुर में तेज बारिश के कारण एक कच्चा मकान भरभराकर गिर गया जिसकी चपेट में आने से मां और दो बेटियां मलबे में दब गईं। सूचना मिलते ही प्रशासन व पुलिस ने तत्काल रेस्क्यू ऑपरेशन चलाकर तीनों को बाहर निकाला और एम्बुलेंस के जरिए जिला अस्पताल मंझनपुर भेजा गया लेकिन इलाज के दौरान मां और एक बेटी की मौत हो गई।मिली जानकारी के अनुसार ग्राम बहादुरपुर निवासी महाराजदीन

रैदास पुत्र स्व. राम निहोरे का कच्चा मकान रविवार सुबह करीब मलबे में दब गईं। मौके पर पहुंचे



9 बजे लगातार बारिश के चलते गिर गया। हादसे में उनकी पत्नी प्रेमा देवी (55) और दो बेटियां

साधना (19) एवं आराधना (17) मलबे में दब गईं। मौके पर पहुंचे

ग्रामीणों और पुलिस टीम ने तुरंत रेस्क्यू कर सभी को बाहर निकाला और 108 एम्बुलेंस के माध्यम से

जिला अस्पताल पहुंचाया गया।

चिकित्सकों ने प्रेमा देवी और साधना को मृत घोषित कर दिया जबकि आराधना की हालत गंभीर बनी हुई है और उसका इलाज जारी है। घटना की सूचना मिलते ही अपर पुलिस अधीक्षक राजेश कुमार सिंह जिला अस्पताल पहुंचे और परिजनों से घटना की जानकारी ली। शवों को कब्जे में लेकर पुलिस ने पोस्टमार्टम के लिए भेज दिया है। स्थानीय प्रशासन द्वारा अन्य विधिक कार्रवाई की जा रही है। फिलहाल गांव में शांति का माहौल है और कानून व्यवस्था पूरी तरह से नियंत्रण में है।